



पाली डिरमन में अवैध खनन पर प्रशासन की बड़ी कार्रवाई

एसडीएम ने किया निरीक्षण, क्रेशर संचालकों को नोटिस

नवभारत न्यूज
गोहद, 22 सितम्बर। पाली डिरमन क्षेत्र में काली गिट्टी के क्रेशरों पर अवैध खनन की शिकायतों के बाद प्रशासन हरकत में आ गया है। रविवार को गोहद एसडीएम राजन बी. नाडिया ने औचक निरीक्षण कर पाया कि कृषि योग्य जमीन पर 300 से 400 फीट गहरे गड्डे खोदकर अवैध उत्खनन किया जा रहा है। निरीक्षण में सामने आया कि क्रेशर संचालक न तो तारफेंसिंग जैसी सुरक्षा व्यवस्था

कर रहे हैं और न ही पर्यावरणीय मानकों का पालन। इससे इलाके का जलस्तर तेजी से नीचे जा रहा है, फसलों को भारी नुकसान पहुंच रहा है और ग्रामीणों को पीने के पानी तक की समस्या होने लगी है। वहीं, ग्रामीणों ने बताया कि ब्लास्टिंग से गांवों में कंपन महसूस होते हैं और अक्सर घरों की दीवारें हिल जाती हैं। अवैध खनन और ब्लास्टिंग से जमीन की उर्वरक क्षमता नष्ट हो रही है। आस-पास के गांवों में धमाके से लोग सहम जाते हैं। ग्रामीणों का कहना है कि क्रेशर संचालक स्थानीय गुंडों की मदद से खुलेआम खनन कर रहे हैं,

जिससे विरोध करना मुश्किल हो गया है। एसडीएम नाडिया ने बताया कि निरीक्षण में अंजनी स्टोन क्रेशर, सिद्धिनिवायक स्टोन क्रेशर और मां शांदा स्टोन क्रेशर पर अनियमितताएं पाई गई हैं। इस मामले में एक जांच दल गठित किया गया है, जिसमें दो-दो पटवारी और राजस्व निरीक्षक शामिल हैं। एसडीएम ने कहा कि नेशनल ग्रीन ट्रिब्यूनल के नानकों के अनुसार कार्रवाई की जाएगी। यदि अवैध खनन की पुष्टि होती है, तो कठोर दंडात्मक कदम उठाए जाएंगे।

बाली बाबा ने कांग्रेस प्रदेश अध्यक्ष जीतू पटवारी को दिया आमंत्रण

मां त्रिमुखा शक्ति पीठ में धार्मिक आयोजन शुरू

नवभारत न्यूज
मेहगांव, 22 सितम्बर। मां त्रिमुखा शक्ति पीठ, टीकरी खुर्द, मेहगांव में सोमवार से प्रारंभ हुए नवकुण्डीय शतचतुर्दश महोत्सव, रामकथा, रामलीला एवं संत समागम में शामिल होने के लिए बाल योगी बाली बाबा ने म.प्र. कांग्रेस कमेटी के प्रदेश अध्यक्ष जीतू पटवारी, किसान कांग्रेस प्रदेश अध्यक्ष धर्मेश सिंह चौहान सहित अन्य विधायकों के निवास पर पहुंचकर आमंत्रण पत्र दिया। इस आयोजन में श्री रामकथा वाचक अनन्त श्री विभूषित कामद गिरि पीठाधीश्वर जगदुरु रामानंदाचार्य स्वामी रामस्वरूपाचार्य



महाराज प्रथम चित्रकूट धाम होंगे। वहीं श्री श्री 1008 संत कान्तदास महाराज (टीकरी धाम) ने बताया कि इस आयोजन में 65 गांवों की सहभागिता, विशाल भंडारा एवं यज्ञ व्यवस्था की गई है। कथा का समापन एवं विशाल भंडारा 1 अक्टूबर को मां त्रिमुखा शक्ति पीठ टीकरी खुर्द, मेहगांव में होगा।

सामाजिक कुरीतियों के प्रति जागरूकता कार्यक्रम



नवभारत न्यूज
मेहगांव, 22 सितम्बर। सेवा पखवाड़ा अभियान के तहत शासकीय महाविद्यालय मेहगांव में सामाजिक कुरीतियों पर विशेष रूप से देहेज प्रथा एवं छुआछूत जैसी कुरीतियों पर महिला बाल विकास अधिकारी भिंड से अजय सक्सेना द्वारा व्याख्यान के माध्यम से महत्वपूर्ण जानकारी छात्र-छात्राओं को प्रदान की गई। देहेज प्रथा एवं छुआछूत विषय पर छात्र-छात्राओं

ने नुकदंड नाटक भी किया। आयुक्त उच्च शिक्षा विभाग भोपाल के आदेशानुसार सेवा पखवाड़ा अभियान के अंतर्गत महाविद्यालयीन छात्र-छात्राओं एवं राष्ट्रीय सेवा योजना इकाई प्रभारी डॉक्टर गिरिजा नरवरिया द्वारा प्राचाय आरके डबेरिया के मार्गदर्शन में शैक्षणिक कार्य स्थल एवं गोदग्राम कन्हारी में स्वच्छता रैली एवं श्रमदान कार्यक्रम आयोजित किया गया। स्वच्छता रैली महाविद्यालय से प्रारंभ

उल्लास नवभारत साक्षरता मूल्यांकन परीक्षा हुई आयोजित

1346 परीक्षार्थी रहे अनुपस्थित

नवभारत न्यूज
भिण्ड, 22 सितम्बर। राज्य शिक्षा केंद्र भोपाल तथा कलेक्टर संजीव श्रीवास्तव और जिला पंचायत सीईओ सुनील दुबे के निर्देशानुसार, संयुक्त कलेक्टर शिवांगी अग्रवाल एवं जिला सह-समन्वयक विवेक शर्मा के मार्गदर्शन में 20 सितम्बर 2025 को जिले भर में उल्लास नवभारत साक्षरता मूल्यांकन परीक्षा सफलतापूर्वक आयोजित की गई।



इस राज्य स्तरीय पहल का मुख्य उद्देश्य देश और प्रदेश से असाक्षरता का कलंक मिटाना है। सामाजिक चेतना केंद्र 191 पर आयोजित इस परीक्षा में जिले के लिए 12,500 परीक्षार्थियों का लक्ष्य तय था, जिसके विरुद्ध 11,154 नवसाक्षरों ने भाग

लिया, जबकि 1,346 परीक्षार्थी अनुपस्थित रहे। शासन के निर्देशानुसार यह संख्यात्मक मूल्यांकन परीक्षा प्रातः 10 बजे से सायं 5 बजे तक संचालित हुई। परीक्षा के दौरान पूर्ण अनुशासन और पारदर्शिता बनाए रखी गई। राज्य शिक्षा केंद्र भोपाल के निर्देशानुसार, 6 माह बाद अनुपस्थित एवं अनुत्तीर्ण परीक्षार्थियों के लिए पुनः परीक्षा प्रत्येक सामाजिक चेतना केंद्र पर आयोजित की जाएगी। परीक्षा के सुचारु संचालन के लिए बीईओ उमेश सिंह भदौरिया, ब्लॉक समन्वयक अशोक पवैया, जनशिक्षा

आजीविका मिशन को लेकर सुरक्षा सैनिक और ड्रोन पायलटों की भर्ती

नवभारत न्यूज
भिंड, 22 सितम्बर। जिले के शिक्षित बेरोजगार युवाओं को रोजगार उपलब्ध करने के उद्देश्य से आजीविका मिशन भिण्ड में सुरक्षा सैनिक एवं ड्रोन पायलटों की भर्ती कार्यक्रम का आयोजन किया जा रहा है। यह भर्ती अभियान जीडीएक्स इंडिया लिमिटेड, नोएडा और भारतीय सुरक्षा दस्ता परिषद, नई दिल्ली के संयुक्त सहयोग से संचालित है। अब तक 78 अभ्यर्थियों का चयन किया जा चुका है। चयनित युवाओं को 15 दिन का

आवासीय प्रशिक्षण नोएडा स्थित रिजलेंट ट्रेनिंग एकेडमी में दिया जाएगा। प्रशिक्षण पूरा होने के बाद उन्हें मध्य प्रदेश के विभिन्न औद्योगिक क्षेत्रों में 58 वर्ष तक स्थायी नियुक्ति दी जाएगी। जीडीएक्स इंडिया लिमिटेड के डिप्टी कमांडेंट रामकिशन सिंह ने बताया कि अगला चयन कार्यक्रम मंगलवार को सुबह 11 बजे से दोपहर 3 बजे तक जनपद पंचायत भिण्ड में आयोजित किया जाएगा। भर्ती में भाग लेने वाले अभ्यर्थियों का 10वीं पास होना आवश्यक है। अभ्यर्थी की न्यूनतम ऊंचाई 167.5 सेंटीमीटर,

वजन 50 से 96 किलोग्राम और आयु 18 से 45 वर्ष के बीच होनी चाहिए। भर्ती के लिए आने वाले उम्मीदवारों को 10वीं और 12वीं की अंकसूची, आधार कार्ड की फोटोकॉपी और एक पासपोर्ट साइज फोटो साथ लाना अनिवार्य है। चयनित अभ्यर्थियों से ही 250 रुपये का प्रोसेसिंग शुल्क लिया जाएगा। प्रशिक्षण पूर्ण होने के बाद अभ्यर्थियों को 16,500 रुपये से 25,000 रुपये तक मासिक वेतन प्रदान किया जाएगा। इसके साथ पीएफ, ग्रेज्युटी, ईएसआई के तहत मैडिकल सुविधा, वार्षिक वेतन वृद्धि, प्रमोशन, बोनस और पेंशन

जैसी सुविधाएं भी उपलब्ध कराई जाएंगी। प्रशिक्षण के उपरांत कंपनी की ओर से प्रमाण पत्र भी प्रदान किया जाएगा। अधिक जानकारी प्राप्त करने के लिए इच्छुक अभ्यर्थी भर्ती अधिकारियों से मॉबाइल नंबर 96679-89993 या 88892-52757 पर संपर्क कर सकते हैं। यह भर्ती अभियान भिण्ड जिले के युवाओं को न केवल स्थायी रोजगार का अवसर प्रदान कर रहा है, बल्कि उन्हें आर्थिक सुरक्षा और पेशेवर प्रशिक्षण का भी सुनहरा मौका उपलब्ध करा रहा है।

सर्वश्रेष्ठ वैज्ञानिकों में 11 शिक्षक हुए शामिल

सागर. डॉ. हरीसिंह गौर विश्वविद्यालय के 11 शिक्षकों को विश्व के सर्वश्रेष्ठ 02 प्रतिशत वैज्ञानिकों की 2025 की सूची में स्थान मिला है। स्टैनफोर्ड विश्वविद्यालय, अमेरिका और एक्सवियर फ्लोरिडा द्वारा 19 सितम्बर को 02 प्रतिशत श्रेष्ठ वैज्ञानिकों की सूची जारी की गई है जिसमें डॉ. हरीसिंह गौर विश्वविद्यालय के 11 शिक्षक शामिल हैं। एक्सवियर और स्टैनफोर्ड द्वारा इस अध्ययन के तहत दो सूचियां बनाई जाती हैं। एक सूची जिसमें संपूर्ण कैरियर डेटा को करियर के आरंभ से कैलेंडर वर्ष के अंत तक सकलित किया जाता किया है।

खाद वितरण केंद्रों पर सभी मूलभूत सुविधाएं सुनिश्चित कराए जाने के निर्देश

नवभारत न्यूज
सागर 22 सितंबर. कलेक्टर संदीप जी.आर ने जैसीनगर में खाद वितरण केंद्र का निरीक्षण किया. कलेक्टर ने निर्देश दिए कि खाद वितरण प्रक्रिया पारदर्शी और सुचारु रूप से होनी चाहिए, ताकि खाद प्राप्त करने में किसानों को किसी प्रकार की परेशानी न हो. उन्होंने कहा कि खाद वितरण केंद्र पर छाया, पेयजल समेत सभी मूलभूत सुविधाएं सुनिश्चित की

जानी चाहिए. उन्होंने कहा कि खाद वितरण के सुचारु संचालन के लिए टोकन सुविधा शुरू की जाए जिससे किसानों को लाइन में खड़े होने की परेशानी कम हो साथ सुरक्षा के लिहाज से खाद वितरण केंद्र पर आवश्यक पुलिस बल की उपस्थिति एवं बेरिकेटिंग की जानी चाहिए. कलेक्टर ने किसानों से प्राकृतिक खेती एवं जैविक खेती करने की अपील की उन्होंने कहा कि प्राकृतिक खेती से एक ओर जहां खेती की लागत कम

होती है वहीं दूसरी ओर सफल उत्पादन भी बढ़ता है और पर्यावरण को भी नुकसान कम से कम होता है. उन्होंने किसानों से नैनो उर्वरक उपयोग की भी अपील की. उन्होंने किसानों से अनुरोध किया कि वे नैनो उर्वरक के उपयोग को बढ़ावा दें और इसकी जानकारी अन्य किसानों को भी दें. इस अवसर पर एसपी विकास शाहवाल, सीईओ जितेंद्र विवेक के.वी. एसडीएम रोहित वर्मा सहित अन्य अधिकारी मौजूद थे.

ऑनलाइन डैशबोर्ड और एमएसीटी पोर्टल का शुभारंभ

दुर्घटना पीड़ितों को मुआवजा देने की दिशा में बड़ा कदम

नवभारत न्यूज
भिण्ड, 22 सितम्बर। राष्ट्रीय विधिक सेवा प्राधिकरण के कार्यकारी अध्यक्ष एवं सर्वोच्च न्यायालय के न्यायाधीश माननीय न्यायमूर्ति सूर्यकांत ने शनिवार को नई दिल्ली में ऑनलाइन डैशबोर्ड फॉर क्लेमेट्स रिड्यूसिंग एंड डिपॉजिट सिस्टम तथा मोटर एक्सीडेंट क्लेम ट्रिब्यूनल पोर्टल का वचुअल लोकार्पण किया। इस अवसर पर सर्वोच्च न्यायालय के न्यायाधीशगण न्यायमूर्ति जेके माहेश्वरी, न्यायमूर्ति अलोक अराधे, न्यायमूर्ति संजीव सचदेवा, न्यायमूर्ति अतुल श्रीधरन, तथा मध्यप्रदेश उच्च



न्यायालय के प्रशासनिक न्यायाधीश एवं राज्य विधिक सेवा प्राधिकरण के कार्यकारी अध्यक्ष की उपस्थिति में कार्यक्रम का औपचारिक शुभारंभ हुआ। साथ ही, मध्यप्रदेश उच्च न्यायालय के न्यायमूर्ति विवेक रूसिया, न्यायमूर्ति आनंद पाठक और न्यायमूर्ति मिलिंद रमेश फडुंके भी विशेष रूप से उपस्थित रहे। कार्यक्रम से जिला न्यायालय भिण्ड के न्यायाधीशगण भी वीडियो कॉन्फ्रेंसिंग के माध्यम से जुड़े।

मोटर दुर्घटना पीड़ितों को मिलेगा त्वरित और पारदर्शी मुआवजा: नवनिर्मित पोर्टल के माध्यम से मोटर दुर्घटना पीड़ितों को मिलने वाली मुआवजा राशि का भुगतान अब अधिक पारदर्शी, तेज और सुरक्षित हो जाएगा। न्यायालय अब क्लेम राशि को सीधे ऑनलाइन डैशबोर्ड के जरिए पीड़ितों के बैंक खाते में प्रेषित कर सकेगा। इसी तरह, बीमा कंपनियों या जिम्मेदार पक्षों द्वारा मुआवजे की राशि

सीधे ऑनलाइन जमा करने की सुविधा भी इस पोर्टल पर उपलब्ध कराई गई है। यह सुविधा विशेष रूप से ग्रामीण और दूरस्थ क्षेत्रों के दावेदारों के लिए लाभकारी सिद्ध होगी, जिन्हें पहले न्यायालय तक पहुंचने या मुआवजा प्राप्त करने में कठिनाई का सामना करना पड़ता था। यह नई डिजिटल व्यवस्था सुप्रीम कोर्ट के निर्देशानुसार राष्ट्रीय विधिक सेवा प्राधिकरण, नई दिल्ली द्वारा लागू की गई है। इसका उद्देश्य मोटर दुर्घटना पीड़ितों को शीघ्र, सुविधाजनक और पारदर्शी न्याय उपलब्ध कराना है। यह पहल न्यायिक प्रक्रियाओं को अधिक डिजिटल, सहज और भरोसेमंद बनाएगी और देशभर में लाखों पीड़ित परिवारों को समयबद्ध राहत दिलाने में महत्वपूर्ण भूमिका निभाएगी।

गोरमी आंगनवाड़ी केंद्रों में मिड-डे मील में लापरवाही, बच्चे भूखे लौटने को मजबूर



भिंड। गोरमी नगर के आंगनवाड़ी केंद्रों में स्व सहायता समूहों द्वारा बच्चों को परसे जाने वाले मध्याह्न भोजन की गुणवत्ता और मात्रा दोनों में भारी लापरवाही सामने आई है। पतली पानी जैसी दाल और बेस्वाद खिचड़ी परसो जा रही है, जिसे छोटे बच्चे खाने से इंकार कर रहे हैं। नतीजतन, कई बच्चे भूखे ही घर लौट जाते हैं।

जानकारी के अनुसार, गोरमी नगर में कुल 21 आंगनवाड़ी केंद्र संचालित हैं, जिनमें लगभग 1800 बच्चे पंजीकृत हैं। इन केंद्रों पर भोजन की जिम्मेदारी अनुराधा महिला स्व सहायता समूह और बांके बिहारी स्व सहायता समूह को सौंपी गई है। अनुराधा समूह 9 केंद्रों और बांके बिहारी समूह 9 केंद्रों पर नाश्ता और भोजन उपलब्ध कराते हैं। सोमवार को पाया गया कि सिर्फ आधा भोगना चावल और आधी टीका सब्जी चूसे से इन केंद्रों पर भेजी गई, जो मुश्किल से 200 बच्चों के लिए पर्याप्त थी। जबकि 21 केंद्रों पर 1800 बच्चों को भोजन उपलब्ध कराना आवश्यक है।

नाश्ता तो कई केंद्रों पर भेजा ही नहीं गया, जिससे अधिकांश बच्चे बिना खाए लौटने को मजबूर हो गए। भोजन की गुणवत्ता और मात्रा में गड़बड़ी लंबे समय से शिकायत का विषय बनी हुई है, लेकिन जिम्मेदार अधिकारी-कर्मचारी इस ओर गंभीर नहीं दिख रहे। परियोजना अधिकारी प्रभा शर्मा ने इस संबंध में कहा कि यदि दोनों समूहों द्वारा भोजन कम मात्रा में और घटिया गुणवत्ता का भेजा जा रहा है, तो मैं उन्हें नोटिस जारी करूंगी और आवश्यक कार्रवाई की जाएगी। स्थानीय लोगों और अभिभावकों का कहना है कि छोटे बच्चों के पोषण से सीधा जुड़ा यह मामला अत्यंत गंभीर है।

दीनदयाल नगर में भव्य रामलीला का आयोजन, दशहरा पर 65 फीट के रावण का होगा दहन



नवभारत न्यूज
ग्वालियर, 22 सितम्बर। नवदुर्गा रामलीला सेवा समिति के तत्वावधान में दीनदयाल नगर सेक्टर-8 में 22 सितंबर से भव्य रामलीला महोत्सव का आयोजन किया गया। यह आयोजन 2 अक्टूबर तक चलेगा, जिसका समापन राम-रावण युद्ध, 65 फीट ऊंचे रावण पुतले के दहन, भव्य

आतिशबाजी और भगवान श्रीराम के राजतिलक के साथ किया जाएगा। समिति के अध्यक्ष रणविजय सिंह कुशवाहा ने आयोजित प्रेसवार्ता में बताया कि महोत्सव का मुख्य आकर्षण 25 सितंबर को होने वाली राम बारात होगी। यह शोभायात्रा दोपहर 3 बजे दीनदयाल नगर के विभिन्न मार्गों से निकलेगी। बारात में

विभिन्न प्रकार की झांकियां, सुसज्जित हाथी-घोड़े, बैण्ड-बाजों की धुन और धार्मिक झुलके देखने को मिलेगी। इस शोभायात्रा में संत कृपाल सिंह महाराज राम-लक्ष्मण के साथ रथ पर विराजमान रहेंगे। कार्यक्रम में कई गणमान्य नागरिक और जनप्रतिनिधि भी शामिल होंगे। रणविजय सिंह ने बताया कि इस रामलीला का

उद्देश्य भारतीय संस्कृति, धार्मिक परंपराओं और भाईचारे को बढ़ावा देना है। भगवान श्रीराम के आदर्शों और चरित्र को जन-जन तक पहुंचाना ही इस आयोजन का मूल संदेश है। उन्होंने कहा कि रामलीला का मंचन कानपुर के प्रसिद्ध कलाकारों द्वारा प्रतिदिन शाम 7 बजे से किया जाएगा। समिति ने शहरवासियों और

आसपास के निवासियों से इस धार्मिक उत्सव में अधिक से अधिक भाग लेने और आयोजन को सफल बनाने की अपील की है। प्रेसवार्ता के दौरान इंद्रजीत सिंह घुरैया, भरत सिंह भदौरिया, बालकिशन साहू, सुनील तोमर, राजीव कोठारी, सुरेंद्र कांकर, नरेंद्र साहू, अनिल श्रीवास, राजवीर तोमर, महावीर बघेल, रामगोपाल चौधरी, भारत सिंह परिहार और हरीश श्रीवास सहित कई पदाधिकारी उपस्थित रहे। दीनदयाल नगर का यह धार्मिक आयोजन न केवल धार्मिक उत्सव का प्रतीक है, बल्कि ग्वालियर की सांस्कृतिक विरासत और सामाजिक एकता का भी शानदार उदाहरण पेश करेगा।